



گورنر KATHY HOCHUL

فوری ریلیز کے لیے: 19/11/2025

ریٹیل چوری پر سخت کارروائی: گورنر Hochul نے اعلان کیا کہ ریاست نیو یارک کی پولیس کی منظم ریٹیل تھیفٹ ٹاسک فورس نے \$2.6 ملین سے زائد مالیت کی چوری شدہ اشیاء کو برآمد کر لیا ہے

ریاست بھر میں 1,006 آپریشنز کے سلسلے میں 2,146 فوجداری الزامات کے تحت مجموعی طور پر 1,224 گرفتاریاں عمل میں لائی گئیں

ٹاسک فورس 100 خصوصی اسٹیٹ پولیس اہلکاروں، ڈسٹرکٹ اٹارنیز اور مقامی قانون نافذ کرنے والی ایجنسیوں پر مشتمل ہے

ریٹیل چوری میں نیو یارک سٹی میں سال بہ سال 13 فیصد سے زیادہ کمی آئی جبکہ ریاست کے باقی حصوں میں سرفہ بذریعہ چالاکی میں 13 فیصد کمی ریکارڈ کی گئی

گورنر Hochul (ہوکل) نے آج اعلان کیا کہ ریاست نیو یارک کی پولیس کی منظم ریٹیل تھیفٹ ٹاسک فورس (Organized Retail Theft Task Force) نے اپریل 2024 میں ریٹیل چوری پر قابو پانے کے لیے نئی سرگرمیوں کے آغاز کے بعد سے ریاست بھر میں \$2.6 ملین سے زیادہ مالیت کی چوری شدہ اشیاء کو برآمد کیا ہے۔ 1,006 آپریشنز کے دوران ریاستی پولیس اور مقامی قانون نافذ کرنے والے شراکت داروں نے 1,224 گرفتاریاں کیں اور 2,146 الزامات عائد کیے۔ عالمی وبا کے دور میں بڑھنے والی چوری کی وارداتوں پر قابو پانے کی یہ مربوط اور مشترکہ کوشش گزشتہ سال کے اسی وقت کے مقابلے میں نیو یارک سٹی میں ریٹیل چوری میں سال بہ سال 13.6 فیصد کمی اور نیو یارک سٹی سے باہر سرفہ بذریعہ چالاکی میں رواں سال جنوری سے جون تک 13 فیصد کمی کا باعث بنی ہے۔

"عالمی وبا کے بعد، نیو یارک کے ریٹیلرز کو منظم ریٹیل چوری میں تیزی سے اضافے کا سامنا کرنا پڑا، اسی لیے ہم نے قانون نافذ کرنے والے اداروں میں سرمایہ کاری کی اور اپنے قوانین کو مضبوط بنایا تاکہ ملزمان کو جوابدہ ٹھہرایا جا سکے، کارکنوں کا تحفظ کیا جا سکے اور ان چھوٹے کاروباری مالکان کی مدد کی جا سکے جو ہماری معیشت کی ریڑھ کی ہڈی ہیں،" گورنر Hochul (ہوکل) نے کہا۔ "ریاستی پولیس کی منظم ریٹیل تھیفٹ ٹاسک فورس، ہمارے مقامی قانون نافذ کرنے والے شراکت داروں اور ریاست بھر کے ڈسٹرکٹ اٹارنیز کی محنت کے باعث، ہم زیادہ چوری شدہ اشیاء برآمد کر رہے ہیں، زیادہ گرفتاریاں کر رہے ہیں اور مثبت نتائج دیکھ رہے ہیں۔"

ریاست نیو یارک کی پولیس کے سپرنٹنڈنٹ Steven G. James (اسٹیون جی. جیمز) نے کہا، "نیو یارک اسٹیٹ پولیس کو اپنے قانون نافذ کرنے والے شراکت داروں کے ساتھ تعاون جاری رکھنے پر فخر ہے جس کا مقصد ریٹیل چوری میں اضافے پر قابو پانا ہے۔ ریٹیل چوری نہ صرف کاروبار کو مالی طور پر متاثر کرتی ہے بلکہ کاروباری مالکان، ریٹیل کارکنوں اور گاہکوں کے لیے تکلیف اور پریشانی کا باعث بھی بنتی ہے۔ میں ریٹیل چوری پر قابو پانے میں ریاست نیو یارک کی پولیس کی قیادت کے لیے اپنے مسلسل اعتماد اور تعاون پر گورنر Hochul (ہوکل) کا شکر گزار ہوں۔"

عالمی وبا کے بعد نیو یارک سٹی میں ریپورٹ ہونے والی ریٹیل چوری اور ریاست بھر میں ریپورٹ ہونے والے سرفہ بذریعہ چالاکی میں اضافے کے بعد، گورنر Hochul (ہوکل) نے ڈسٹرکٹ اٹارنیز کے دفاتر، مقامی قانون نافذ کرنے

والے اداروں اور اسٹیٹ پولیس کے اندر ریٹیل چوری سے نمٹنے والی ٹیمز میں \$40 ملین سے زیادہ کی سرمایہ کاری کی جن میں 100 خصوصی ٹروپرز کو تعینات کیا گیا ہے۔ انہوں نے قوانین کو مضبوط بنانے، ملزمان کو جوابدہ ٹھہرانے، ریٹیل کارکنوں کا تحفظ کرنے اور چھوٹے کاروباری اداروں کی معاونت کے لیے نئی سرگرمیوں کو بھی آگے بڑھایا، جن میں شامل ہیں:

- ریٹیل کارکن پر حملے کو معمولی جرم سے بڑھا کر سنگین جرم قرار دینا تاکہ کوئی بھی شخص جو اپنے فرائض کی انجام دہی کے دوران کسی ریٹیل کارکن کو جسمانی نقصان پہنچائے اسے انتہائی سخت فوجداری سزاؤں کا سامنا کرنا پڑے۔
 - سرقہ بذریعہ چالاک کی الزامات دائر کرتے وقت وکلانے استغاثہ کو چوری شدہ اشیاء کی مالیت کو جمع کرنے کی اجازت دینا اور ایک ہی مجرمانہ اسکیم کے تحت چوری کی جانے والی مختلف دکانوں کی ریٹیل اشیاء کا تناسب نکالنے کی اجازت دینا تاکہ چوری بذریعہ چالاک کی ایک بلند تر سطح تک پہنچنے کے مقاصد حاصل کیے جائیں۔
 - تیسری پارٹی کے فروخت کنندگان سے نمٹنے کے لیے چوری شدہ اشیاء کی فروخت کے فروغ کو غیر قانونی قرار دینا۔
 - چھوٹے کاروباری اداروں کو اضافی سیکیورٹی اقدامات کے لیے سرمایہ کاری کرنے اور مالی بوجھ کم کرنے میں مدد دینے کی خاطر ٹیکس کریڈٹس کی فنڈنگ کے لیے \$5 ملین کا حصول۔
- نیو یارک سٹی محکمہ پولیس کا رپورٹ کردہ حالیہ ترین جرائم کا ڈیٹا** ظاہر کرتا ہے کہ کئی جرائم کے زمروں میں سال بہ سال کمی آئی ہے جن میں مجموعی جرائم کی شکایات میں 3 فیصد کمی، قتل کے واقعات میں 20.5 فیصد کمی، فائرنگ کے واقعات میں 23.2 فیصد کمی اور ڈکیتی میں 9.5 فیصد کمی شامل ہے۔

ڈاؤن ٹاؤن بروکلین پارٹنرشپ (Downtown Brooklyn Partnership) کی صدر Regina Mayer (ریجینا مائر) نے کہا، "فلٹن مال کے معروف ریٹیل کوریڈور کی دیکھ بھال کی ذمہ داری سنبھالنے والوں کے طور پر، ہم بخوبی جانتے ہیں کہ ریٹیل چوری ہمارے ڈاؤن ٹاؤنز کو ترقی دینے والے کاروباری اداروں کے لیے کس قدر نقصان دہ ثابت ہو سکتی ہے۔ ہم گورنر Hochul (ہوکل) کے ریٹیل تھیفٹ ٹاسک فورس کے ذریعے ریاست نیو یارک بھر میں کاروباری اداروں کے تحفظ کے عزم کو سراہتے ہیں اور ڈاؤن ٹاؤن بروکلین میں ریٹیلرز کی معاونت کے لیے اپنے کام کو جاری رکھنے کے خواہشمند ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)